

# Agastya Kruta Sri

## Lakshmi Stotram

### శ్రీ లక్ష్మీ స్తోత్రం (అగస్త్య కృతం)

జయ పద్మపలాశాక్షి జయ త్వం శ్రీపతిప్రియే |

జయ మాతర్మహాలక్ష్మీ సంసారార్ణవతారిణి || 1 ||

మహాలక్ష్మీ నమస్తుభ్యం నమస్తుభ్యం సురేశ్వరి |

హరిప్రియే నమస్తుభ్యం నమస్తుభ్యం దయానిధే ||

2 ||

పద్మాలయే నమస్తుభ్యం నమస్తుభ్యం చ సర్వదే |

సర్వభూతహితార్థాయ వసువృష్టిం సదా కురు || 3

||

జగన్మాతర్నమస్తుభ్యం నమస్తుభ్యం దయానిధే |

దయావతి నమస్తుభ్యం విశ్వేశ్వరి నమోఽస్తు తే ||

4 ||

నమః క్షీరార్ణవసుతే నమస్త్రైలోక్యధారిణి |

వసువృష్టే నమస్తుభ్యం రక్ష మాం శరణాగతం || 5

||

రక్ష త్వం దేవదేవేశి దేవదేవస్య వల్లభే |

దారిద్ర్యాత్తాహి మాం లక్ష్మీ కృపాం కురు మమోపరి

|| 6 ||

నమస్త్రిలోక్యజనని నమస్త్రిలోక్యపావని |

బ్రహ్మాదయో నమంతి త్వాం జగదానందదాయిని

|| 7 ||

విష్ణుప్రియే నమస్తుభ్యం నమస్తుభ్యం జగద్ధితే |

ఆర్తిహాంత్రి నమస్తుభ్యం సమృద్ధిం కురు మే సదా

|| 8 ||

అబ్జవాసే నమస్తుభ్యం చపలాయై నమో నమః |

చంచలాయై నమస్తుభ్యం లలితాయై నమో నమః

|| 9 ||

నమః ప్రద్యుంజనని మాతస్తుభ్యం నమో నమః |

పరిపాలయ మాం మాతః మాం తుభ్యం శరణాగతం

|| 10 ||

శరణ్యే త్వాం ప్రపన్నోఽస్మి కమలే కమలాలయే |

త్రాహి త్రాహి మహాలక్ష్మి పరిత్రాణపరాయణే || 11

||

పాండిత్యం శోభతే నైవ న శోభంతే గుణా నరే |

శీలత్వం నైవ శోభేత మహాలక్ష్మి త్వయా వినా ||

12 ||

తావద్విరాజతే రూపం తావచ్ఛీలం విరాజతే |

తావద్గుణా నరాణాం చ యావల్లక్ష్మీః ప్రసీదతి || 13

||

లక్ష్మి త్వయాఽలంకృతమానవా యే

పాపైర్విముక్తా నృపలోకమాన్యాః |

గుణైర్విహీనా గుణినో భవంతి

దుశ్శీలినః శీలవతాం వరిష్టాః || 14 ||

లక్ష్మీర్భాషయతే రూపం లక్ష్మీర్భాషయతే కులం

|

లక్ష్మీర్భాషయతే విద్యాం సర్వా లక్ష్మీర్విశిష్యతే ||

15 ||

లక్ష్మి త్వద్గుణకీర్తనేన కమలా భూర్యాత్యలం

జిహ్మాతాం

రుద్రాద్యా రవిచంద్రదేవపతయో వక్తుం చ నైవ

క్షమాః |

అస్మాభిస్తవ రూపలక్షణగుణాన్వక్తుం కథం శక్యతే  
మాతర్మాం పరిపాహి విశ్వజననీ కృత్వా మమేష్టం  
ధ్రువం || 16 ||

దీనార్తిభీతం భవతాపపీడితం

ధనైర్విహీనం తవ పార్శ్వమాగతం |

కృపానిధిత్యాన్మమ లక్ష్మీ సత్వరం

ధనప్రదానాద్ధననాయకం కురు || 17 ||

మాం విలోక్య జననీ హరిప్రియే

నిర్ధనం తవ సమీపమాగతం |

దేహి మే ఝటితి లక్ష్మీ కరాగ్రం

వస్త్రకాంచనవరాన్నమద్భుతం || 18 ||

త్వమేవ జననీ లక్ష్మీః పితా లక్ష్మీస్త్వమేవ చ |

భ్రాతా త్వం చ సఖా లక్ష్మీర్విద్యా లక్ష్మీస్త్వమేవ చ

|| 19 ||

త్రాహి త్రాహి మహాలక్ష్మీ త్రాహి త్రాహి సురేశ్వరి |

త్రాహి త్రాహి జగన్నాతః దారిద్ర్యాత్త్రాహి వేగతః || 20

||

నమస్తుభ్యం జగద్ధాత్రి నమస్తుభ్యం నమో నమః |

ధర్మాధారే నమస్తుభ్యం నమః సంపత్తిదాయినీ ||

21 ||

దారిద్ర్యార్ణవమగ్నోఽహం నిమగ్నోఽహం రసాతలే |

మజ్జంతం మాం కరే ధృత్వా తూద్ధర త్వం రమే

ద్రుతం || 22 ||

కిం లక్ష్మీ బహునోక్తేన జల్పితేన పునః పునః |

అన్యన్మే శరణం నాస్తి సత్యం సత్యం హరిప్రియే ||

23 ||

ఏతచ్ఛ్రుత్వాఽగస్త్యవాక్యం హృష్యమాణా హరిప్రియా

|

ఉవాచ మధురాం వాణీం తుష్టాఽహం తవ సర్వదా

|| 24 ||

శ్రీలక్ష్మీరువాచ |

యత్త్వయోక్తమిదం స్తోత్రం యః పఠిష్యతి మానవః |

శృణోతి చ మహాభాగస్తస్యాహం వశవర్తినీ || 25 ||

నిత్యం పఠతి యో భక్త్యా త్వలక్ష్మీస్తస్య నశ్యతి |

ఋణం చ నశ్యతే తీవ్రం వియోగం నైవ పశ్యతి ||

26 ||

యః పఠేత్ప్రాతరుత్థాయ శ్రద్ధాభక్తిసమన్వితః |

గృహే తస్య సదా తిష్ఠేన్నిత్యం శ్రీః పతినా సహ ||

27 ||

సుఖసౌభాగ్యసంపన్నో మనస్వీ బుద్ధిమాన్భవేత్ |

పుత్రవాన్ గుణవాన్ శ్రేష్ఠో భోగభోక్తా చ మానవః ||

28 ||

ఇదం స్తోత్రం మహాపుణ్యం లక్ష్మీయాగస్త్యప్రకీర్తితం |

విష్ణుప్రసాదజననం చతుర్వర్గఫలప్రదం || 29 ||

రాజద్వారే జయశ్చైవ శత్రోశ్చైవ పరాజయః |

భూతప్రేతపిశాచానాం వ్యాఘ్రాణాం న భయం తథా

|| 30 ||

న శస్త్రానలతోయోఘాద్భయం తస్య ప్రజాయతే |

దుర్వృత్తానాం చ పాపానాం బహుహానికరం పఠం

|| 31 ||

మందురాకరిశాలాసు గవాం గోష్ఠి సమాహితః |

పరేత్తద్దోషశాంత్యర్థం మహాపాతకనాశనం || 32 ||

సర్వసౌఖ్యకరం నృణామాయురారోగ్యదం తథా |

అగస్త్యమునినా ప్రోక్తం ప్రజానాం హితకాంఠయా

|| 33 ||

ఇత్యగస్త్యవిరచితం శ్రీ లక్ష్మీ స్తోత్రం |